


अब कैसे चुकाए बैंक का कर्ज

● अमर उजाला ब्यूरो

गोपेश्वर। बैंक से ऋण लेकर चारधाम यात्रा के मुख्य पड़ावों पर बैंक से कर्ज लेकर दुकान सजाए व्यापारी अब अपनी किस्मत को कोस रहे हैं। आपदा में दुकानें तहस-नहस हो गई। ऐसे में व्यापारियों को अब बैंक का कर्ज उतारने की चिंता सता रही है।

बदरीनाथ यात्रा के प्रमुख पड़ावों नगरासू, गौचर, कर्णप्रयाग, नंदप्रयाग, चमोली, पीपलकोटी, पाखी, टंगणी, हेलंग और जोशीमठ में तीर्थयात्री चारधाम यात्रा का बेसब्री से इंतजार करते हैं। लेकिन इस क्रूर आपदा ने मानों स्थानीय ग्रामीणों को सड़क पर ला खड़ा कर दिया है। बदरीनाथ मार्ग के मुख्य पड़ाव पीपलकोटी के व्यापारी सुनील ने बताया कि उसने व्यवसाय शुरू करने के लिए बैंक से ऋण लिया था, लेकिन अब आपदा ने यात्रा को ही प्रभावित कर दिया है। बैंक के ऋण देने



बदरीनाथ यात्रा पड़ाव पीपलकोटी में पसरा सज्जाटा।

तक के लिए पैसे नहीं हैं। पाखी के गुणानंद का कहना है कि बाजार में एक भी व्यक्ति दिखाई नहीं दे रहा है। सिर्फ आपदा के वाहन ही दौड़ते नजर आ रहे हैं। पीपलकोटी में होटल व्यवसायी देवेन्द्र सिंह नेगी और सज्जन लाल शाह

का कहना है कि बैंक से लाखों रुपये का ऋण लेकर व्यवसाय शुरू किया। शुरुआत में यात्रा को देखकर उम्मीद जगी थी कि छह माह के भीतर बैंक का ऋण चुका दूंगा, लेकिन आपदा ने सब उम्मीदें खत्म कर दी हैं।